

Tibwaakin ana Tangira te Atua

E aki ataa te bwai ae na taekinna ke ni karaoia Thais, ma e tangiria ni ibuobuoki.

Iroun Carolina Maldonado
(E boboto i aon te karaki ae koaua)

E riki te karaki aei i Bolivia.

Bon te ingabong ae kabuebue. A marooro ni ngarengare Thais ma raraona ae Claudia ngke a nakonako i nuukan te marae ni butibooro. E a tibwa bane aia kiraati n te gym, ao ngkai a nang nakon te kiraati n te numera.

A motirawa ataeiake a urarereke riki. E matakukiniia Thais ngke a takakaro.

I mwiina e noora te ataeinnaine ae uarereke n tekateka n ti ngaia i aon te tabo n tamwarake. Ngke a kaan riki, e nooria Thais bwa e tang.

E kateitea bainaThais n anoa Claudia bwa e na roko nakon te ataeinnaine ae uarereke.



E mata n un Claudia ao e ioioa atuna n rawa, "Ae ti na rimwi."

I mwain ae e na kona n manga taetae riki Thais, e a taonnako Claudia.

E taraa te ataeinnaine are e uarereke arei Thais. Tao ai nimaua ana ririki ni maiu. E raba ubuna i marenan bubuan waena, ao e rabuna atuna ni baina.

E tekateka i rarikina Thais. E mwaing nako teutana te ataeinnaine are e uarereke arei.

"Ko raoiroi?" E titiraki ni karaurau Thais.

E aki kaeka te ataeinnaine. E aki ataiia bwa tera ae e na taekinna Thais ke tera ae na karaoia.

"I kona ni buokiko?" e titirakinna riki.

E kakuia angana te ataeinnaine.

"Arau bon Thais. "Antai aram?"

N tokina te tai e tararake n taraa Thais te ataeinnaine aei. "Nicol."

"Bukin tera ko tang, Nicol?"

"A bwainikirinai ni kabane ibukina ngkai I marikarika," e taetae ibuakon tangina.

E kaoa ubun Nicol. "Ai kawara ngkoe ngkai a taekina anne nakoim. Tai tabe ma aia iango aomata."

"A taku bwa I aki botonnaine."

"Ma, ngai irou a kairua!" E kaeka Thais ma te moangare. "Ko bon rang botonnaine ao man onoti. Ko ata anne?"

E iangoa teuana te anene ae mamaten nanona man te Buraimwaraii Thais. E a ata te bwai ae e na taekinna ngkai.

"Ngkoe bon Natin te Atua," e taetae Thais, ao n anaa bain te ataeinnaine.



E taetae teutana Thais ma Nicol.

E kabwarabwara aron kakaawakin Nicol iroun Tamara are i Karawa, ana utu, ao aomata aika a mwaiti riki ake a rang tangiria. Teutana i mwiin teutana, e moanna ni moangare Nicol.

I mwiin tabeua te miniti, e teirake Nicol ao e inga n rabwata Thais ni koonna. "Ko rabwa!" e taku.

E taraa raaraona ae boouThais are e birinako ma te moangare ae bubura. E kakukurei buokakin Nicol bwa e na nakoraoi ana namakin ao n ata mwaitin tangirakina iroun te Atua.

I mwiina e kibarake n teirake Thais. *I riai ni biri n ai aron Nicol mwina N na rimwi nakon te mumera!* e iango, ma te moangare ngke e kawaekoa nakon ana kiraati. ●



KAMATAAAN KORO PAMINEI IROUN FLAVIO REMONETTI